



ПРЕГЛЕД НА 2017

НАШАТА ИСТОРИЈА

Во 1961 година претседателот на Соединетите Американски Држави Џон Ф.Кенеди го основа Мировен корпус за да промовира мир и пријателство во светот и да ги предизвика Американците да живеат и да работат во земјите во развој. Нашата мисија и трите цели остануваат подеднакво важни и денес како што беа и при формирањето на Мировен Корпус.

„...За сите млади Американци коишто ќе работат во странска земја да знаат дека имаат важна заедничка задача - да им овозможат на луѓето пристоеен живот којшто е основа за слобода и услов за мир” - Џон Ф. Кенеди

НАШИТЕ ЦЕЛИ

1. Да им се помогне на луѓето од заинтересираните земји со обезбедување обучени мажи и жени.
2. Да помогне луѓето од овие земји да имаат подобро разбирање за луѓето од Америка.
3. Да помогне луѓето од Америка да стекнат подобро разбирање за народите од земјите низ светот.

МИРОВЕН КОРПУС ВО МАКЕДОНИЈА

Македонија отсекогаш е една од првите земји коишто ги избираат волонтерите за волонтерска служба. Програмата на Мировен корпус во земјата беше основана во 1996 година по покана од Владата на Република Македонија. Оттогаш, повеќе од 750 волонтери работеле во училишта, општини, граѓански организации и јавни институции за да ги исполнат барањата на заедниците во земјата. Како признание за значењето на нивната работа и за посветеноста на нашите волонтери и вработени, претседателот на Република Македонија во 2014 година му додели на Мировниот корпус Орден за заслуги во Македонија. Во 2017 година Мировен корпус имаше активен Меморандум за соработка со: Министерството за образование и наука, Министерството за локална самоуправа, Министерството за труд и социјална политика и со голема мрежа на невладини организации.

2017 НИЗ БРОЈКИ

- 5 Локални јазици коишто ги учеа волонтерите
- 21 Година во Македонија
- 30 Основни и средни училишта имаа волонтер во 2017
- 84 Волонтери во служба во 2017
- 92 Граѓански партнерски организации во 2017
- 83 Локален наставник-партнер во 2017
- 150 Корисници со посебни потреби во 2017
- 6200 ченици на коишто им предавале волонтери во 2017

10.000 лица, повеќето млади, имаа придобивка од учеството во активностите на партнерите на Мировен корпус

Ние самите мислиме дека тоа што го правиме е само капка во океанот. Но океанот би бил помал без таа капка. – Мајка Тереза



ПРОЕКТИ

РАЗВОЈ НА ЗАЕДНИЦАТА

Проектите за Развој на заедницата (РЗ), насочени кон младинскиот развој, ги поддржува заедниците и организациите за ефикасно управување на одржлив развој на заедницата. Ние работиме со граѓански организации, општини и јавни институции во Македонија. Волонтерите и нивните локални соработници им даваат предност на активности коишто:

- Го подобруваат планирањето, финансиската одржливост, интерното управување и го зајакнуваат капацитетот на вработените за подготовка на проекти, менаџмент и за давање услуги;
- Ги поддржуваат организациите во утврдувањето на потребите на заедницата и градат стратешки партнерства за да одговорат на истите;
- Ги обучуваат луѓето за активно учество во заедницата, животни вештини и вклученост и ја подигнуваат свеста за лицата со посебни потреби;
- Заеднички организираат и водат клубови, часови и кампови за лидерство и развој на младите.

ПРЕДАВАЊЕ АНГЛИСКИ

Волонтерите работат во основни и средни училишта низ државата од 1996 година, со посебен акцент на руралните и маргинализирани заедници. Волонтерите работат давајќи предност на следново:

- Да ги подобрат часовите по англиски јазик со методи коишто го ставаат ученикот во центарот на часот;
- Да се зголеми успехот на учениците при учењето на англискиот јазик;
- Да им помогнат на наставниците по англиски јазик со учениците со посебни потреби во училищата;
- Да обезбедат постојана обука на наставниците;
- Да организираат клубови за англиски јазик и воннаставни активности, како натпревари за правопис, спорт, модел ОН

ПОСЕБНИ ПОТРЕБИ

Волонтерите на Мировен корпус коишто имаат искуство, вештини и образование за посебни потреби се распоредуваат во организации за да:

- Работат со едукаторите за креирање и спроведување на дневните активности, материјали и нови методологии;
- Работат со поединци и со нивните родители за да го поддржат развојот на стручните вештини;
- Обучат локални млади лица да волонтираат и да работат со популација со посебни потреби;
- Спроведуваат обуки за развој на животни вештини.